



**Fit-Tribunal tal-Konsumatur**

Adriana Cassar Camilleri

Vs

Proman Interiors

CCT 14/21/MM

Illum, 4 ta' Settembru 2023

It-Tribunal

Ra l-avviz tar-rikorrenti pprezentat fis-27 ta' Jannar 2021 fejn talbet is-somma ta' Euro 2619.51 rapprezentanti prezz ta' ghamara mixtrija minghand l-intimati allegatament milquta minn difetti.

Ra r-risposta tas-socjeta' intimata fejn issottomettiet illi fl-ewwel lok u in linea preliminari, l-Avviz tat-Talba huwa irritu u null u dan billi jirrizulta illi r-rikorrenti istitwiet dawn il-proceduri kontra 'Proman Interiors' qua intimata fost eccezzjonijiet fil-mertu.

Ra l-atti kollha tal-process.

Sema' x-xhieda bil-gurament.

Ikkunsidra

Illi mill-provi jirrizulta illi r-rikorrenti flimkien ma zewgha, Gerhadt Camilleri, kienu ordnaw l-ghamara konsistenti fi dresser u mejda tal-ikel wara li raw xi samples li kienu ghogbuhom fis-showroom.



Madanakollu, mal-wasla tal-ghamara huma setghu jinnutaw li d-dresser/wall unit kellha damage fid-dahar tal-ghamara, il-kxaxen kienu ieb sin hafna, il-bibien ihokku mal-qiegh, iz-zebgha' ma kienetx ta' kwalita', il-kulur ma kienx jaqbel ma dak pattwit kif ukoll kien hemm dbabar sofor hergin mill-ghamara. Prova ta' dan ir-rikorrenti pprezentaw pendrive konsistenti f'videos kif ukoll sensiela ta' ritratti.

Mario Falzon ghal 'Proman Interiors' jishaq illi l-isem 'Proman Interiors' huwa biss tradenome filwaqt li daw k l-allegati difetti huma 'features' apposta sabiex l-ghamara jaghtuha dehra ta ghamara antika. Hu jispjega li l-attrici kienet konxja li qeghda tixtri ghamara 'Repro'.

#### Ikkunsidra

Illi l-intimat jecepixxi illi l-Avviz tat-Talba huwa irritu u null u dan billi 'Proman Interiors' qua intimata hija sempliciment *tradenome*.

Illi tajjeb li wiehed jinnota li l-uzu tat-*trade name* Proman Interiors huwa uzat ampjament u fid-dawl tal-fatt li l-ligijiet tal-konsumatur huma dizinjati specifkament sabiex jiprotegu l-konsumatur, dan it-Tribunal ma jhossx li Proman Interiors hija kompletament estranea fil-kaz in kwistjoni u dan iktar u iktar meta fl-istess risposta hija twiegeb fil-mertu tal-kaz. Ghalhekk ser tigi michuda.

Illi fil-mertu, l-atturi xehdu li huma kienu xtraw ghamara minghand il-konvenut. Huwa kienu gew murija xi samples fis-showroom li fuqhom ghamlu l-ordni taghhom. Illi apparti l-fatt li l-wall unit kellha damage fid-dahar, hafna mill-kxaxen kienu ieb sin filwaqt li l-bibien kienu ihokku mal-qiegh. Iz-zebgha ma kienetx ta' kwalita' u di fatti, apparti d-daqqiet fil-pinzell kien hemm anki xahar tal-pinzell maqbud fiz-zebgha. Sahansitra huma jixhdu li bdew johorgu tbaghbar sofor fost difetti ohra.

Illi l-kwistjoni li ghandha tigi rizolta f'dan il-kaz ma hux jekk l-attrici hijiex kuntenta o meno b'mod suggestiv bir-rizultat tal-prodott u jekk dan giex mahdum b'certa perfezzjoni izda pjuttost jekk il-prodott mixtri minghand il-konvenut kienx mahdum skond kif titlob is-sengha u l-arti.

It-Tribunal jinnota li mill-provi prodotti jidher bic-car li l-ghamara hija milquta minn certu difetti li jidhru u li huma vizibbli mal-ewwel daqqa t'ghajn. It-Tribunal ma jaqbilx li



dbaghbar sofor, ix-xaghar tal-pinzell gol-ghamara u daqqiet ohra huma 'features' tar-Repro kif jargumenta l-konvenut. Ghall-kuntrarju, dan huwa xoghol traskurat li jwassal lit-Tribunal jikkonkludi li x-xoghol prodott ma sarx skont is-sengha u l-arti.

Ghaldaqstant, dan it-Tribunal jaqta' u jiddeciedi billi jichad l-eccezzjonijiet ta' Proman Interiors imressqas minn Mario Falzon u jilqa' t-talbiet attrici fl-intier taghhom, b'dan illi l-konvenut ghandu jirrifondi lura s-somma ta' Euro 2619.51 fi zmien gimgha mil-lum bid-dritt li jiehu lura l-ghamara in kwistjoni.

Bl-ispejjez kontra l-intimat.

A handwritten signature in blue ink, appearing to be 'Dr. Martha Mifsud'.

Dr. Martha Mifsud

Arbitru